

Tohi Fakamo'oni Ako Ma'olungaangé (HSC) tu'unga si'isi'i tahā Fakamatala ma'ae ngaahi mātu'á mo e kau tauhi'

Si'i ngaahi mātu'a mo e kau tauhi

Ko hono fakahū 'o e tu'utu'uni ki he tu'unga si'isi'i taha 'o e Tohi Fakamo'oni Ako Ma'olungaangé (HSC) 'e he Ma'u-mafai ki he Ngaahi Tu'unga Fakaako 'a NSW (NSW Education Standards Authority (NESA)) 'oku 'uhinga ia 'oku fiema'u ke fakahaa'i 'e he fānauako 'i NSW 'enau fakamo'oni'i honau tu'unga si'isi'i taha 'o e poto he laukongá mo e laufiká ke ma'u 'enau Tohi Fakamo'oni Ako Ma'olungaangé (HSC).

'E fai 'e he fānauakó 'a e ngaahi sivi 'i he tu'unga si'isi'i taha 'o e HSC 'i he ngaahi 'ēlia 'e tolu 'o e laukongá, tohi' mo e laufiká. 'Oku miniti 'e 45 hono lōloa 'o e sivi takitaha 'i he 'Initaneti' pea 'oku fokotu'utu'u ia 'o hangē ko 'eni':

- ko ha sivi fili-mei-ha-ngaahi-me'a ki he laukongá;
- ko ha sivi fili-mei-ha-ngaahi-me'a ki he laufiká; pea mo
- ha sivi ki he tohi' ('o a'u ki he fo'i lea 'e 500) 'o makatu'unga 'i hano ue'i kuo tohi pe hā mai.

'Oku fiema'u ke lava'i 'e he fānauakó ha Lēvolo 3 pe 4 'i he ngaahi 'ēlia sivi kotoa 'e tolu ke lava'i 'a e tu'unga si'isi'i taha 'o e HSC. 'Oku 'uhinga 'eni ko e fānauako ko ia 'oku nau fakamo'oni'i 'a e tu'ungá, 'oku nau ma'u 'a e ngaahi tefito'i poto fakangāue 'oku ngāue'aki 'i he mo'ui faka'ahó, ki he ngāué mo e hoko atu 'o e akó.

'Oku ma'u 'e he fānauakó ha ngaahi faingamālie lahi 'i he ta'u takitaha ke nau fai ai 'a e ngaahi sivi ko 'eni 'i he 'Initaneti', mei he Ta'uako 10 'o a'u ki he faka'osinga 'o e Ta'uako 12. 'Oku 'i ai ha ngaahi vaha'ataimi fakatatali 'i he vaha'a 'o e toe-feinga 'i he sivi takitaha.

'E poupou'i 'a e fānauakó 'e he 'apiakó ke nau feau 'a e tu'unga si'isi'i taha 'o e HSC. 'Oku 'i ai ha ngaahi sivi akoako 'oku ma'u 'i he 'apiakó mo e ngaahi fehu'i fakamo'oni 'i he 'Initaneti' 'i he uepisaiti 'a e NESA:

<https://educationstandards.nsw.edu.au/wps/portal/nesa/11-12/hsc/hsc-minimum-standard/online-tests>

Kātaki 'o fetu'utaki ki he 'apiakó kapau 'oku ke fiema'u ha fakamatala lahiange.

Kapau 'oku ke tui 'oku 'i ai ha toe ngaahi fiema'u 'a ho'o tamá pea 'e 'atā ke ne ma'u ha ngaahi tokoni fakalahi ki he ngaahi sivi ki he tu'unga si'isi'i taha 'o e HSC, kātaki 'o tā ki he tokotaha fetu'utaki ki he 'apiakó 'oku hā atu 'i laló:

Hingoa 'o e tokotaha fetu'utaki ki he 'apiakó

Fika telefoni 'o e tokotaha fetu'utaki ki he 'apiakó

Faka'apa'apa atu

Puleakó

Hingoa 'o e 'apiakó

Ngāue Fakatonulea Telefoni'

Kapau 'okú ke fiema'u ha taha fakatonulea ke tokoni atu ke fetu'utaki ki he 'apiakó, kātaki 'o telefoni ki he Ngāue Fakatonulea Telefoni' 'i he 131 450 'o kole ha taha fakatonulea 'i ho'o lea fakafonuá. Talaange ki he tokotaha tali telefoni' 'a e fika telefoni 'oku ke fie telefoni ki ai' pea 'e ma'u atu 'e he tokotaha tali telefoni' ha taha fakatonulea 'i he lainé ke tokoni atu 'i he fetalanoa'aki'. He 'ikai ke 'eke totongi kiate koe ki he ngāue ní.